



**KUNSILL LOKALI LIJA**  
TRIQ ROBERT MIFSUD BONNICI, LIJA  
TEL. 21416111 FAX 21416941

## **MINUTI – LAQGĦAT TAL-KUNSILL**

### **IS-SITT KUNSILL**

#### **SEDUTA NRU 47 – IL-ĦAMIS 1 TA' NOVEMBRU 2012 (KONTINWAZZJONI)**

Il-Kunsill iltaqa' fl-uffiċċju amministrattiv tiegħu fi Triq Robert Mifsud Bonnici Ħal Lija fil-5.30 p.m.

Preżenti :	Dr Ian Castaldi Paris	Sindku
	Is-Sinjura Magda Magri Naudi	Viċi Sindku
	Is-Sinjurina Lorraine Farrugia	Kunsillier
	Dr Marc Sant	Kunsillier
	Is-Sur Massimo Scerri	Kunsillier
	Is-Sur Alfred Buhagiar	Aġent Segretarju Eżekuttiv

## **1. EDRF**

- 1.1 Is-Sindku, Dr. Ian Castaldi Paris, poġġa l-korrispondenza li għaddiet bejnu u bejn Dr Vanni Xuereb, il-Kap tal-MEUSAC.
- 1.2 L-ittra ta' Dr Vanni Xuereb tikkonferma li l-Kunsill Lokali ta' Fhal Lija mhux 'black listed' fil-MEUSAC, kemm fil-preżent kif ukoll fil-passat.
- 1.3 Huwa kkonferma wkoll li l-MEUSAC għadu jżomm il-Kunsill Lokali ta' Fhal Lija infurmat biex dan jieħu parti f'kull inizzjattiva mafruga mill-MEUSAC li tkun applikabli għal din il-lokalità.
- 1.4 Is-Sindku, Dr. Ian Castaldi Paris, qal ukoll li kien qed ipoġġi r-risposta mingħand Dr Vanni Xuereb għas-sodifazzjoni ta' kulhadd.

## **2. LIBRERIJA PUBBLIKA**

- 2.1 Il-Kunsilliera tkellmu dwar is-sitwazzjoni preżenti tal-librerija pubblika fl-iskola primarja ta' Fhal Lija.
- 2.2 Il-Ħaddiema tal-Kunsill ħadu ħsieb biex jirrangaw l-ispazju allokat għal-librerija mill-Kap tal-iskola, u poġġew l-ixkaffar biex il-librerija terġa' tibda titħaddem.
- 2.3 Meta uffiċċjali raw l-ispazju allokat, dawn ġibdu l-attenzjoni li ma kienx possibli titpoġġa librerija fi spazju daqshekk limitat.
- 2.4 Riċentament, il-Kap tal-iskola kienet infurmat lill-Kunsill li l-ispazju fejn kellha titpoġġa l-librerija kellu jittieħed biex jintuża mill-iskola bħala klassi.
- 2.5 Il-Kunsill approva biex il-Viċi Sindku, is-Sinjura Magda Magri Naudi, flimkien mas-Sinjorina Lorraine Farrugia, jiltaqgħu mal-Kap tal-iskola biex tinstab soluzzjoni ħalli l-librerija tkun tista' terġa' tibda tiffunzjona.

## **3. ATTIVITÀ SPORTIVA**

- 3.1 Il-Kunsill unanimament approva biex Dr Marc Sant, flimkien mas-Sur Massimo Scerri, jikkoordinaw flimkien mas-Sur Claudio Azzopardi, uffiċċjal fl-Aġenzija Żgħażaġġ, sabiex jorganizzaw attività sportiva fil-lokalità ta' Fhal Lija.

3.2 Din l-attività sportiva tista' tinżamm mill-fondi allokatati mill-Gvern Ċentrali.

#### **4. SKEMA ATTIVITAJIET KULTURALI FIL-KUNSILL LOKALI**

4.1 Il-Kunsill unanimament approva biex iressaq żewġ applikazzjonijiet biex jieħdu parti fl-iskema ta' attivitajiet kulturali biex jinżammu fil-lokalità.

4.2 Il-Kunsill approva l-applikazzjoni biex tinżamm l-attività, Festival taċ-Ċitru, biex din tinżamm f'Jannar tal-2013.

4.3 Il-Kunsill approva biex tinżamm l-attività, Presepju Faj, f'Diċembru 2012.

4.4 Dawn l-attivitajiet għandhom jinżammu skond Memo 38/2012 – Skema ta' Attivitajiet Kulturali għall-Kunsilli Lokali.

#### **5. PAVIMENTAR FI TRIQ PREZISI**

5.1 Is-Segretarju Eżekuttiv, is-Sur Alfred Buhagiar, informa lill-Kunsill li dan il-proġett kellu jsir mill-uffiċċju tal-Prim Ministru, u fil-ġranet li għaddew kienet saret Mistoqsija Parlamentari fuq l-istess sugġett.

5.2 Is-Segretarju Eżekuttiv, is-Sur Alfred Buhagiar, kien ġibed l-attenzjoni tal-uffiċċjal inkarigat minn dawn il-proġetti fl-uffiċċju tal-Prim Ministru biex jagħati informazzjoni dwar dan il-proġett.

#### **6. TENDER GĦAMARA TAT-TOROQ U FANALI ORNAMENTALI**

6.1 Il-Kunsill unanimament approva biex il-Viċi Sindku, is-Sinjura Magda Magri Naudi, flimkien mal-kunsilliera, is-Sinjorina Lorraine Farrugia, jeżaminaw l-offerta msemmija hawn fuq fid-dettal u jressqu l-proposti tagħhom fil-laqgħa li jmiss sabiex titiehed deċiżjoni dwar din l-offerta.

6.2 Il-Perit John Rizzo Naudi għandu jkun preżenti fil-laqgħa li jmiss biex jispjega fid-dettal tal-proġett li ser jiġihall mill-fondi tal-UIF.

6.3 Il-Kunsilliera qablu wkoll biex tkun preparata stima dwar il-possibiltà li Triq id-Dejqa, li fil-preżent hija fi stat ħażin, tkun *stencil paved* mill-istess fondi tal-UIF.

## **7. LAQGĦAT TA' INFORMAZZJONI GĦAR-RESIDENTI**

7.1 Il-Kunsill unanimament approva biex jinżammu laqgħat ta' informazzjoni dwar is-sigurtà u l-bon ordni għar-residenti tal-Lokalità

7.2 Dawn il-laqgħat ser jitmexxew mill-Assistent Kummissarju tal-Pulizzija u ser jinżammu fis-Sala Parrokjali, Villa Lija, fit-28 u d-29 ta' Novembru 2012.

## **8. SIINJALI TAT-TRAFFIKU**

8.1 Il-Kunsill unanimament approva biex jitkomplew is-sinjali tat-traffiku fi Triq Annibale Preca skont il-pjanti li kienu ġew ippreparati mill-Perit.

8.2 Il-Viċi Sindku, is-Sinjura Magda Magri Naudi, ipproponiet biex tkun studjata l-possibilità li jkun hawn 'pedestrian priority' fil-lokalità ta' Hal Lija.

## **9. PPP – TOROQ**

9.1 Ċertifikat tal-Perit John Rizzo Naudi, li kien jispjega l-ħlas dovut lil-Polidano Brothers Ltd. u li kien jinkludi fih it-tnaqqis tal-Claim dovuta lill-Fenech *ironmonger*, ġiet preżentata fill-Kunsill.

9.2 Is-Sindku, Dr Ian Castaldi Paris, irrifera għall-*email* bid-data tad-29 ta' Ottubru 2012 fejn ġie spjegat lill-Polidano Brothers Ltd. li qabel isir il-ħlas dovut Polidano Brothers Ltd. għandhom isegwu l-kundizzjonijiet spjegati f'din l-*email* fejn il-Contract Manager, il-Perit John Rizzo Naudi, kien ġibed l-attenzjoni dwar diversi nuqqasijiet li għandhom ma ġewx irrangati.

## **10. ATTIVITAJIET GĦAL ŻMIEN IL-MILIED**

10.1 Il-Kunsill unanimament approva biex nhar il-Ġimgħa 21 ta' Dicembru 2012, tinżamm l-attività ta' tqassim tar-rigali minn Father Christmas.

10.2 Il-Kunsill unanimament approva biex nhar il-Hamis 27 ta' Dicembru 2012 tigi organizzata Cinema Day għat-tfal ta' Hal Lija.

10.2 Ċirkulari għandha titqassam bl-informazzjoni ta' din l-attività.

## 11. LAQGHA

11.1 Il-laqqha li jmiss ser tkun nhar il-Ħamis 29 ta' Novembru 2012 fil-5:30p.m..

Il-laqqha ntemmet fis-7:15 p.m..

Dr Ian Castaldi Paris  
Is-Sindku

Alfred Buhagiar  
Agent Segretarju Eżekuttiv